



(ஏழாவது பாராளுமன்றம் - முதலாவது கூட்டத்தொடர்)

இல. 341.]

பாராளுமன்றம்

ஒழுங்குப் பத்திரம்

2014 பெப்புருவரி 19, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

2451/ '12

1.

கௌரவ புத்திக பதிரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) நில்வள கங்கை கருத்திட்டத்தின் மூன்றாவது கட்டத்தை நடைமுறைப்படுத்துவதன் மூலம் தற்போது பாதுகாப்பற்ற பிரதேசத்தில் காணப்படும் பெருமளவிலான காணிகளை அபிவிருத்தி செய்ய முடியுமென்பதை அவர் ஏற்றுக்கொள்வாரா என்பதையும்;
- (ii) மேற்படி கட்டத்தை நடைமுறைப்படுத்தத் தேவையான திட்டங்கள் தயாரிக்கப்பட்டுள்ளனவா என்பதையும்;
- (iii) அதற்குத் தேவையான நிதி ஏற்பாடுகள் தற்போது ஒதுக்கப்பட்டுள்ளதா என்பதையும்;
- (iv) அவ்வாறு ஒதுக்கப்பட்டுள்ள பணத் தொகை யாதென்பதையும்;
- (v) அதற்கான நிதியை வழங்கும் நாடுகள் அல்லது நிறுவனங்கள் யாவை என்பதையும்;
- (vi) அவ்வாறாயின், மேற்படி கருத்திட்டம் ஆரம்பிக்கப்படும் திகதி யாதென்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

2681/ '12

2.

கௌரவ ரவி கருணாநாயக்க,— பிரதம அமைச்சரும் புத்தசாசன, மத அலுவல்கள் அமைச்சருமானவரைக் கேட்பதற்கு,— (3)

(அ) கொழும்பு கொமர்சல் கம்பனி (CCC) லிமிட்டட் தொடர்பாக,

- (i) மகிந்த சிந்தனை கொள்கைகளுக்கு எதிராக முகாமைத்துவத்தை தனியர் மயப்படுத்துவதற்கு அல்லது தனியார்த் துறைக்கு மாற்றுவதற்கான காரணம் யாவை என்பதையும்;
- (ii) புதிய உரிமையாளர்கள் அல்லது முகாமைத்துவப் பங்காளர்களையும், ஒப்பந்தத்தையும்;
- (iii) முகாமைத்துவக் கணக்குகள் எப்போது சமர்ப்பிக்கப்பட்டன என்பதையும்;
- (iv) இன்றேல், எப்போது சமர்ப்பிக்கப்படும் என்பதையும்

அவர் கூறுவாரா?

(2)

- (ஆ) (i) “CCC” லிமிட்டெட்டின் காணிகளை வெளிநாட்டவருக்கு விற்பதன் காரணங்களையும்;
(ii) காணிகளின் விற்பனை விலையையும்;
(iii) மேற்படி கொடுக்கல் வாங்கல்களில் 100% வரி செலுத்தப்பட்டதா என்பதையும்;
(iv) அவ்வாறாயின், செலுத்திய திகதியையும்;
(v) இன்றேல், செலுத்தாமைக்கான காரணங்களையும்
அவர் கூறுவாரா?
- (இ) (i) மேற்படி காணி கொடுக்கல் வாங்கல்களில் கேள்விப் பத்திரம் கோரப்பட்டதா என்பதையும்;
(ii) அவ்வாறாயின், கேள்விப் பத்திர மதியுரை அல்லது தெரிவுக் குழுவின் உறுப்பினர்களையும்;
(iii) இன்றேல், அது மேற்கொள்ள அடிப்படை யாவையென்பதையும்
அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

3264/ '12

3.

கௌரவ (திருமதி) ரோஸி சேனாநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

- (அ) (i) கொரிய மொழித் தேர்ச்சிப் பரீட்சைக்குத் தோற்றுவதற்காக 2012 ஓகத்து மாதம் 20 ஆம் திகதி தொடக்கம் அனுமதிப் பத்திரங்கள் விநியோகிக்கப்பட்ட நிலையங்களின் எண்ணிக்கை;
(ii) மேற்படி நிலையங்களால் விநியோகிக்கப்பட்டுள்ள விண்ணப்பப் படிவங்களின் எண்ணிக்கை
எவ்வளவென்பதை அவர் குறிப்பிடுவாரா?
- (ஆ) (i) 2011 ஆம் ஆண்டில் கொரிய மொழித் தேர்ச்சிப் பரீட்சைக்காக விநியோகிக்கப்பட்ட விண்ணப்பப் படிவங்களின் எண்ணிக்கை, அதற்குத் தோற்றியவர்களின் எண்ணிக்கை, சித்தியடைந்தவர்களின் எண்ணிக்கை மற்றும் அப்பரீட்சைப் பெறுபேறுகளின் அடிப்படையில் கொரிய அரசின் வெளிநாட்டுத் தொழில்வாய்ப்புக்களைப் பெற்றோரின் எண்ணிக்கை வெவ்வேறாக எவ்வளவு என்பதையும்;
(ii) 2011 ஆம் ஆண்டு கொரிய மொழித் தேர்ச்சிப் பரீட்சைக்கான விண்ணப்பப் படிவங்களைப் பெற்றுக்கொள்வதற்காக வெளிநாட்டுக் கடவுச் சீட்டு கட்டாயமாக்கப்பட்டதா என்பதையும்
அவர் இச்சபைக்கு அறிவிப்பாரா?
- (இ) இன்றேல், ஏன்?

3348/ '12

4.

கௌரவ பி. ஹரிசன்,— இளைஞர் அலுவல்கள், திறன் அபிவிருத்தி அமைச்சரைக் கேட்பதற்கு,— (3)

- (அ) (i) இளைஞர் அலுவல்கள், திறன் அபிவிருத்தி அமைச்சுக்கு சொந்தமான நிறுவனங்களின் எண்ணிக்கை எவ்வளவென்பதையும்;
(ii) மேற்படி ஒவ்வொரு நிறுவனத்தின் கீழ் உள்ள அரசாங்க வாகனங்களின் எண்ணிக்கை எவ்வளவென்பதையும்;
(iii) மேற்படி நிறுவனங்களில் அரசாங்க வாகனங்கள் பெற்றுக்கொடுக்கப்பட்டுள்ள உத்தியோகத்தார்களின் தரங்கள் யாவை என்பதையும்;
(iv) மேற்படி உத்தியோகத்தார்களின் மேற்பார்வையின் கீழ் உள்ள வாகனங்களின் எண்ணிக்கை எவ்வளவென்பதையும்
அவர் குறிப்பிடுவாரா?

- (ஆ) (i) மேற்படி அமைச்சின் கீழுள்ள நிறுவனங்களில் உள்ள வாடகை அடிப்படையில் பெற்றுக்கொள்ளப்பட்டுள்ள வாகனங்களின் எண்ணிக்கை எவ்வளவென்பதையும்;
- (ii) மேற்படி வாகனங்களுக்கான கொடுப்பனவுகள் மேற்கொள்ளப்படும் முறையாதென்பதையும்;
- (iii) மேற்படி வாகனங்களுக்காக வருடாந்தம் செலுத்தப்படும் மொத்தப் பணத் தொகை எவ்வளவென்பதையும்;
- (iv) வாடகை அடிப்படையில் பெற்றுக்கொள்ளப்பட்ட வாகனங்களை பயன்படுத்தும் உத்தியோகத்தார்கள் யாவரென்பதையும் அவர் இச்சபையில் அறிவிப்பாரா?
- (இ) (i) மேற்படி அமைச்சின் கீழ் உள்ள அரசாங்க வாகனங்கள், வாடகை அடிப்படையில் பெற்றுக்கொள்ளப்பட்ட வாகனங்கள் மற்றும் உத்தியோகத்தார்களின் சொந்த வாகனங்களை வேறுபடுத்தி இனம் காண்பதற்கான முறையியலொன்று உள்ளதா என்பதையும்;
- (ii) ஆமெனின், இது தொடர்பில் விளக்கமளிப்பாரா என்பதையும்;
- (iii) அமைச்சுக்கும் அதன் கீழுள்ள நிறுவனங்களுக்கும் சொந்தமான அரசாங்க வாகனங்களில் அரச இலச்சினையுடன் குறித்த நிறுவனத்தின் பெயர் குறிப்பிடப்பட்டுள்ளதா என்பதையும்
- (iv) இன்றேல், அதற்கான காரணங்கள் யாவை என்பதையும் அவர் குறிப்பிடுவாரா?
- (ஈ) இன்றேல், ஏன்?

3469/ '13

5.

கௌரவ திஸ்ஸ அத்தநாயக்க,— வெளிநாட்டிலுவல்கள் அமைச்சரைக் கேட்பதற்கு,— (3)

- (அ) (i) 2005 ஆம் ஆண்டு தொடக்கம் இன்று வரை சனாதிபதியவர்கள் பங்கேற்றுள்ள வெளிநாட்டு சுற்றுப்பயணங்களின் எண்ணிக்கை யாதென்பதையும்;
- (ii) மேற்படி சுற்றுப்பயணங்கள் மேற்கொள்ளப்பட்ட நாடுகளின் பெயர்கள் யாவை என்பதையும்;
- (iii) மேற்படி ஒவ்வொரு சுற்றுப் பயணத்திற்காகவும் செலவிடப்பட்டுள்ள மொத்தத் தொகை வெவ்வேறாக யாதென்பதையும்;
- (iv) மேற்படி ஒவ்வொரு சுற்றுப்பயணத்தின்போதும் சனாதிபதியவர்களுடன் பயணம் செய்தோரின் எண்ணிக்கை வெவ்வேறாக யாதென்பதையும்;
- (v) மேற்படி ஒவ்வொரு சுற்றுப்பயணத்தின்போதும் இடம்பெற்ற பேச்சுவார்த்தைகள் மற்றும் கைச்சாத்திடப்பட்ட உடன்படிக்கைகள் யாவை என்பதையும்;
- (vi) மேற்படி ஒவ்வொரு சுற்றுப்பயணம், பேச்சுவார்த்தை மற்றும் உடன்படிக்கை மூலம் நாட்டுக்குக் கிடைத்த அல்லது கிடைத்துக்கொண்டிருக்கின்ற அல்லது கிடைக்குமென எதிர்பார்க்கப்படுகின்ற நன்மைகள் வெவ்வேறாக யாவை என்பதையும் அவர் இச்சபையில் அறிவிப்பாரா?
- (ஆ) இன்றேல், ஏன்?

6.

கௌரவ சுஜீவ சேனசிங்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) கொழும்பு நகரத்தை அழகுபடுத்துவதும், அபிவிருத்தி செய்தலும் நகர அபிவிருத்தி அதிகாரசபையின் ஒரு நோக்கமாகுமெனக் கூறப்பட்டபோதிலும், கொழும்பு 15, முகத்துவாரம், இப்பகெவத்த என அழைக்கப்படுகின்ற இடம் இன்னமுமே மிகவும் அசுத்தமாகக் காணப்படுகின்றது என்பதையும்;
- (ii) அவ்விடத்தில் உள்ள முற்றாகவே சீர்குலைந்துள்ள பொது மலசலகூடத்தொகுதி சுற்றுச்சூழலுக்கு துர்நாற்றத்தைப் பரப்புகின்ற ஓரிடமாக மாறியுள்ளதென்பதையும்;
- (iii) அழிவடைந்துள்ள மலசலகூடங்களிலிருந்து பெருக்கெடுக்கின்ற நோய்க் கிருமிகளுடன் கூடிய நீர் காரணமாக பிரதேசவாசிகள் கடுமையான சுகாதாரப் பிரச்சினைகளை எதிர்நோக்குகிறார்கள் என்பதையும்

அவர் அறிவாரா?

- (ஆ) (i) அப்பிரதேசத்தில் மனித வாழ்க்கைக்கு பொருத்தமான சுற்றாடலை உருவாக்குவதற்கும்;
- (ii) அழிவடைந்துள்ள மலசலகூடங்களுக்குப் பதிலாக புதிய மலசலகூடத்தொகுதியொன்றை நிர்மாணிப்பதற்கும்
- நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல் ஏன்?

7.

கௌரவ அநுர திசாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 2005 முதல் 2013 வரையான ஆண்டுக் காலப்பகுதிக்குள் நியமிக்கப்பட்டுள்ள சனாதிபதி ஆணைக்குழுக்களின் எண்ணிக்கை யாது என்பதையும்;
- (ii) மேற்படி ஆணைக்குழுக்கள் யாவை என்பதையும்;
- (iii) மேற்படி ஒவ்வொரு ஆணைக்குழுவிற்கும் செலவிடப்பட்டுள்ள பணத் தொகைகள் தனித்தனியே எவ்வளவு என்பதையும்
- அவர் குறிப்பிடுவாரா?

- (ஆ) மேற்படி ஒவ்வொரு ஆணைக்குழுவும்,
- (i) உள்ளடக்கியுள்ள அங்கத்தவர்களின் எண்ணிக்கை, இவர்களின் பெயர்கள் மற்றும் தகைமைகள் யாவை என்பதையும்;
- (ii) நியமிக்கப்பட்டமைக்கான நோக்கங்கள் யாவை என்பதையும்;
- (iii) தமது அறிக்கைகளை சமர்ப்பித்துள்ளனவா என்பதையும்;
- (iv) சமர்ப்பித்துள்ள அறிக்கைகளை சபா பீடத்தில் வைப்பாரா என்பதையும்;
- (v) சமர்ப்பித்துள்ள அறிக்கைகளின் மூலம் முன்வைக்கப்பட்டுள்ள சிபாரிசுகள் அமுல்படுத்தப்பட்டுள்ளனவா என்பதையும்
- அவர் இச்சபைக்கு அறிவிப்பாரா?

(இ) இன்றேல் ஏன்?

4075/ '13

8.

கௌரவ (திருமதி) அனோமா கமகே,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2012 ஆம் ஆண்டிலும், 2013 ஆம் ஆண்டு ஜனவரி தொடக்கம் இன்று வரையிலும் இடம்பெற்ற வீதி விபத்துக்களில் போக்குவரத்து பொலிஸாருக்கு அறியக் கிடைத்த விபத்துக்களின் எண்ணிக்கை தனித்தனியே எவ்வளவென்பதையும்;
- (ii) மேற்படி விபத்துக்களால் மரணமடைந்தவர்களின் எண்ணிக்கை, அங்கவீனமடைந்தவர்களின் எண்ணிக்கை தனித்தனியே எவ்வளவென்பதையும்;
- (iii) வீதி விபத்துக்களுக்கு அதிகளவில் உள்ளாகும் வாகன வகைகள் யாவையென்பதையும்;
- (iv) மேற்படி விபத்துக்களை குறைப்பதற்காக போக்குவரத்து பொலிஸாரும் போக்குவரத்து அமைச்சும் எடுத்துள்ள நடவடிக்கைகள் யாவை என்பதையும்
- அவர் இச்சபையில் அறிவிப்பாரா?

- (ஆ) (i) வீதி விபத்துக்களை ஏற்படுத்தியமைக்காக குற்றவாளியாக்கப்பட்டு சாரதி உரிப்பத்திரத்தை இரத்துச் செய்வதற்குரிய தண்டனைக்கு ஆளாகிய ஒருவர் மோசடியான விதத்தில் வேறு தகவல்களை சமர்ப்பித்து புதிய சாரதி உரிமப் பத்திரத்தை பெற்றுக்கொள்வதற்கான இயலுமை காணப்படுகின்றதா என்பதையும்
- (ii) இவ்வாறானவர்களை இனங்காண்பதற்கான முறையியலொன்று உள்ளதா என்பதையும்
- அவர் குறிப்பிடுவாரா?

(இ) இன்றேல், ஏன்?

4139/ '13

9.

கௌரவ அஜித் பி பெரேரா,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) (i) எஹெலியகொடை-தெஹிஓவிட்ட வீதியையும் (பனாவல வீதி) எஹெலிய கொடை-கிரிஎல்ல வீதியையும் (நெந்துரண வீதி) விஸ்தரிப்பதற்காக காணிகளைக் கொள்வதற்கு நடவடிக்கை எடுக்கப்பட்டுள்ளதா என்பதையும்;
- (ii) ஆமெனில், அந்த நடவடிக்கை யாதென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4250/ '13

10.

கௌரவ (அல்ஹாஜ்) ஏ.எச்.எம் அஸ்வர்,— மீள்குடியேற்ற அமைச்சரைக் கேட்பதற்கு,— (1)

- (அ) (i) 2004 ஆம் ஆண்டில் ஏற்பட்ட சுனாமி அனர்த்தத்தினால் கிண்ணியாவின் கரையோரத்தில் வசித்த மக்கள் நடுவூட்டுக் கிராமத்தில் மீளக் குடியமர்த்தப்பட்டார்கள் என்பதையும்;
- (ii) மீளக் குடியமர்த்தப்பட்டு எட்டு வருடங்கள் கடந்துள்ள போதிலும், இம்மக்களுக்குத் தேவையான அடிப்படை வசதிகள் பெற்றுக் கொடுக்கப்படவில்லை என்பதையும்;
- (iii) மீளக் குடியமர்த்தப்பட்ட நாள் தொடக்கம் இற்றை வரையில் குடிநீரைப் பெற்றுக்கொள்வது தொடர்பில் இம்மக்கள் மிகவும் சிரமங்களை எதிர்நோக்கி வருகின்றார்கள் என்பதையும்

அவர் அறிவாரா?

(ஆ) வீதிக் கட்டமைப்பு, குடிநீர் வசதிகள், போக்குவரத்து ஆகிய அடிப்படை வசதிகளை பெற்றுக்கொடுப்பதாக அதிகாரிகள் பல்வேறு சந்தர்ப்பங்களிலும் வாக்குறுதிகளை அளித்த போதிலும், மேற்படி விடயம் தொடர்பில் இற்றை வரை எதுவித நடவடிக்கையும் எடுக்கப்படாததால், மீளக் குடிமர்த்தப்பட்ட இம்மக்களின் அடிப்படைத் தேவைகளைப் பெற்றுக்கொள்வதுடன் தொடர்புடைய பிரச்சினைகளைத் தீர்ப்பதற்குத் தேவையான நடவடிக்கைகளை மேற்கொள்வாரா என்பதை அவர் இச்சபையில் அறிவிப்பாரா ?

(இ) இன்றேல், ஏன்?

4331/ '13

11.

கௌரவ (கலாநிதி) ஹர்ஷத் சில்வா,— நிதி, திட்டமிடல் அமைச்சரைக் கேட்பதற்கு,—(2)

(அ) 1956 ஆம் ஆண்டில் வங்கி ஊழியர்களுக்கு வழங்கப்பட்ட ஓய்வூதிய நலன்கள் 1972 இல் ஐக்கிய முன்னணி அரசாங்கத்தினால் இரத்துச் செய்யப்பட்டு மீண்டும் 1977 இல் மீளத்தாபிக்கப்பட்டதுடன், 1996 இல் மீண்டுமொருமுறை பொதுசன ஐக்கிய முன்னணி அரசாங்கத்தினால் இரத்துச் செய்யப்பட்டதென்பதை அவர் அறிவாரா?

(ஆ) (i) 1996 சனவரி 01 ஆம் திகதியின் பின்னர் ஆட்சேர்ப்பு செய்யப்பட்ட அரசாங்க வங்கி ஊழியர்களுக்கு 2009 சனவரி 01 ஆம் திகதி முதல் ஓய்வூதிய உரித்து வழங்கப்படுமென நிதி, திட்டமிடல் அமைச்சர் வெளியிட்டுள்ள கூற்றுக்கு அமைய மேற்படி ஊழியர்களுக்கு குறித்த நலன்கள் பெற்றுக் கொடுக்கப்பட்டுள்ளனவா என்பதையும்;

(ii) ஆமெனில், மேற்படி திகதி யாது என்பதையும்;

(iii) மேற்படி ஓய்வூதிய நலன்கள் வழங்கப்படவில்லையெனின், அதற்கான காரணங்கள் யாவை என்பதையும்

அவர் குறிப்பிடுவாரா?

(இ) (i) திறைசேரிச் செயலாளரினால், அந்தந்த அரசு வங்கிகளுக்கு தாங்கிக் கொள்ளக்கூடிய ஓய்வூதியத் திட்டமொன்றை தாபிப்பதற்காக 2011.05.19 ஆம் திகதி எழுத்து மூலமான அறிவுரைகள் வழங்கப்பட்டுள்ளனவா என்பதையும்;

(ii) வங்கி அலுவலர்கள் மேற்படி கட்டளையை அமுல்படுத்தாமைக்கான காரணங்கள் யாவை என்பதையும்;

(iii) இலங்கை வங்கியின் முகாமைத்துவத்தின் சிபாரிசின் பேரில் பணிப்பாளர் சபையினால் அங்கீகரிக்கப்பட்டு திறைசேரியின் செயலாளருக்கு அனுப்பப்பட்டுள்ள 2012.05.23 ஆம் திகதிய ஓய்வூதிய பிரேரணை இதுவரை அங்கீகரிக்கப்படாமைக்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

2457/ '12

12.

கௌரவ புத்திக பதிரண,— உள்ளுராட்சி, மாகாண சபைகள் அமைச்சரைக் கேட்பதற்கு,—(3)

(அ) இற்றைக்கு நான்கு வருடங்களுக்கு முன்னர் அடிக்கல் நாட்டப்பட்டு நிர்மாணப்பணிகள் ஆரம்பித்து வைக்கப்பட்ட மாத்தறை மாவட்டத்தின் அத்துரலிய பிரதேச சபை அலுவலக கட்டிடத்தின் நிர்மாணப்பணிகள் இடைநடுவே நிறுத்தப்பட்டுள்ளதென்பதை அவர் அறிவாரா?

- (ஆ) (i) மேற்படி கட்டிடத்தின் நிர்மாணப் பணிகளுக்காக ஒதுக்கப்பட்ட மொத்த பணத்தொகை எவ்வளவென்பதையும்;
- (ii) இதற்காக நிதி ஏற்பாடுகளை வழங்கிய நிறுவனம் யாதென்பதையும்;
- (iii) நிதி ஏற்பாடுகள் வழங்கப்பட்டிருப்பின், நிர்மாணப் பணிகளை நிறுத்தியமைக்கான காரணங்கள் யாவை என்பதையும்;
- (iv) அதன் நிர்மாணப் பணிகள் மீள ஆரம்பிக்கப்படுமாயின் எத்திகதியில் என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2684/ '12

13.

கௌரவ ரவி கருணாநாயக்க,— தொலைத்தொடர்புகள், தகவல் தொழிநுட்பவியல் அமைச்சரைக் கேட்பதற்கு,— (3)

- (அ) “தேசத்திற்கு மகுடம்” கண்காட்சியின் எண்ணக்கருவை அவர் விளக்குவாரா?
- (ஆ) (i) இற்றை வரை ஒவ்வொரு தேசத்திற்கு மகுடம் கண்காட்சியிலும் ஏற்படுத்தப்பட்ட தொழில்களின் எண்ணிக்கை யாதென்பதையும்;
- (ii) மேற்குறிப்பிட்ட தொழில்களின் பெயர்கள் யாவையென்பதையும்;
- (iii) இத்தொழில்கள் நிரந்தரமானவையும், ஓய்வூதியத்திற்கு உரித்துடையனவுமா என்பதையும் அவர் வெவ்வேறாகக் கூறுவாரா?
- (இ) (i) அனுராதபுர தேசத்திற்கு மகுடம் கண்காட்சிக்கு உண்மையிலேயே எச்செலவுத் தலைப்பிலிருந்து பணம் செலவிடப்பட்டது என்பதையும்;
- (ii) கடந்த தேசத்திற்கு மகுடம் கண்காட்சிக்குத் தேவைப்பட்ட ஊழியம் மற்றும் சொத்துக்கள் போன்றவை எந்தவிதக் கொடுப்பனவுமின்றிப் பாவிக்கப்பட்டதா என்பதையும்; உதாரணமாக, ஆயுதப் படை ஆளணியினர் மற்றும் தொழிலாளர்கள் போன்றோரும், இலங்கை போக்குவரத்து சபை பஸ்கள் போன்றவையும் செலவு ஆக்கக் கூறுகளாக மொத்த செலவுக் கணிப்பீட்டின் போது உள்ளடக்கப்பட்டிருந்தனவா என்பதையும்;
- (iii) இன்றேல், குறிப்பிட்ட கண்காட்சிக்கான செலவு எவ்வாறு கணிப்பிடப்பட்டது என்பதையும்;
- (iv) எதிர்வரும் மூன்று தேசத்திற்கு மகுடம் கண்காட்சிகளுக்கும் ஏற்படுமென எதிர்பார்க்கின்ற செலவினைத் தனித்தனியாக யாதென்பதையும் அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

3292/ '12

14.

கௌரவ புத்திக பதிரண,— வெகுசன ஊடக, தகவல் அமைச்சரைக் கேட்பதற்கு,— (2)

- (அ) (i) 2005 ஆம் ஆண்டு முதல், 2008 ஆம் ஆண்டில் ஊடகவியலாளர்களுக்கு நேரிடுகின்ற துன்புறுத்தல்கள் தொடர்பாக ஆராய்வதற்கென அமைச்சர்கள் உப-குழுவொன்று நியமிக்கப்படல் வரையான காலப்பகுதிக்குள் ஊடகவியலாளர்களுக்கு நேரிட்ட துன்புறுத்தல்கள் தொடர்பாக கிடைத்திருந்த முறைப்பாடுகளின் எண்ணிக்கை எவ்வளவு என்பதையும்;
- (ii) மேற்படி அமைச்சர்கள் உப-குழு நியமிக்கப்பட்ட பின்னர் இது வரை கடத்திச் செல்லல் மற்றும் தாக்குதலுக்கு உள்ளான ஊடகவியலாளர்களின் எண்ணிக்கை எவ்வளவு என்பதையும்;
- (iii) இச் செயற்பாடுகள் தொடர்பாக அரசாங்கம் மேற்கொண்டுள்ள நடவடிக்கைகள் யாவை என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2895/ '12

15.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) ஐக்கிய மக்கள் சுதந்திரக் கூட்டமைப்பு அரசாங்கத்தினால் பிரகடனப்படுத்தப் பட்டவாறு 2002 - 2003 இல் ஐக்கிய தேசியக் கட்சி அரசாங்கத்தினால் வழங்கப்பட்ட வரி விலக்கின் பெறுமதியானது இலங்கை ரூபாய் 1000 பில்லியன் அளவிற்கு பெரும் தொகையாக இருந்ததா என்பதையும்;
- (ii) இல்லையெனில், அதன் உண்மையான பெறுமதி யாதென்பதையும்;
- (iii) மேற்குறிப்பிடப்பட்ட வரி மன்னிப்பு 2004 - 2005 இல் விலக்கிக் கொள்ளப்பட்டதா என்பதையும்
- அவர் கூறுவாரா?

- (ஆ) (i) ஐக்கிய தேசியக் கட்சியினால் வழங்கப்பட்ட வரி மன்னிப்பு பிழையானதும் சட்டவிரோதமானதும் ஆகும் என்பதை 2004 இல் இருந்த அரசாங்கம் நிரூபித்துள்ளதா என்பதையும்;
- (ii) குறிப்பிட்ட வரிவிலக்கு விலக்கிக்கொள்ளப்பட்டதன் பின்னர் இற்றைவரை அறவிடப்பட்ட வரியின் பெறுமதியை வருடாந்த அடிப்படையிலும்;
- (iii) அவ்வித குறைந்த பெறுமதியான வரிகளை அறவிட்டமைக்கான காரணத்தையும்
- அவர் கூறுவாரா?

- (இ) (i) ஐக்கிய தேசியக் கட்சியினால் அறிமுகப்படுத்தப்பட்ட வரி மன்னிப்புகளை எதிர்மறையான விமர்சனங்களை முன்வைத்த ஐக்கிய மக்கள் சுதந்திரக் கூட்டமைப்பு அரசாங்கம் 2004 இற்கு பின்னர் ஏதவாது வரி மன்னிப்புகளை முன்வைத்ததா என்பதையும்;
- (ii) அவ்வாறெனில், ஐக்கிய மக்கள் சுதந்திரக் கூட்டமைப்பினால் வழங்கப்பட்ட வரி மன்னிப்புகளின் பெறுமதியையும்
- அவர் இச்சபையில் தெரிவிப்பாரா?

(ஈ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 1),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2012 ஓகத்து மாதம் 08 ஆம் திகதிய 1770/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

* 2.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 2),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2012 நவம்பர் மாதம் 08 ஆம் திகதிய 1783/16ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

* 3.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 3),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2013 பெப்பருவரி மாதம் 15 ஆம் திகதிய 1797/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

* 4.

கடற்றொழில், நீரக வளமூலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.1),— 1998 ஆம் ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம்பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2011 திசம்பர் 13 ஆந் திகதிய 1736/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

கடற்றொழில், நீரக வளமூலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.2),— 1998 ஆம் ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம் பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2012 மார்ச்சு 01 ஆந்திகதிய 1747/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 6.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 7.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 8.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 9.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 10.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 11.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 12.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

13.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

14.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

15.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

16.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

எழுத்துமூல விடைக்கான வினாக்கள்

2905/ '12

1.

கௌரவ ரவி கருணாநாயக்க,— பிரதம அமைச்சரும் புத்த சாசன மத அலுவல்கள் அமைச்சருமானவரைக் கேட்பதற்கு,— (3)

- (அ) (i) சுதந்திரம் பெற்றதிலிருந்து இற்றைவரை இலங்கையை மாறி மாறி ஆட்சையுக்கொண்டு வருகின்ற அரசாங்கங்களின் எண்ணிக்கை யாதென்பதையும்;
 (ii) மேலே (i) இல் குறிப்பிடப்படும் ஒவ்வொரு அரசாங்கத்தினதும் அமைச்சரவையின் அங்கத்தவர்களின் எண்ணிக்கை தனித்தனியாக ஆரம்பம் முதல் முடிவு வரை எத்தனை என்பதையும்;
 (iii) 1985, 1995, 2005 மற்றும் 2012ஆம் ஆண்டுகளில் ஒவ்வொரு அமைச்சருக்குமான சராசரிச் செலவு தனித்தனியாக எவ்வளவு என்பதையும்
 அவர் இச்சபைக்குத் தெரிவிப்பாரா?

- (ஆ) (i) மாகாண சபைச் சட்டத்தில் மேற்கொள்ளப்பட்டுள்ளவாறு அமைச்சரவையிலுள்ள அமைச்சர்களின் எண்ணிக்கை சட்டத்தின் மூலம் ஏன் மட்டுப்படுத்தப்படவில்லை என்பதையும்;
 (ii) அமைச்சரவையிலுள்ள அமைச்சர்களின் எண்ணிக்கையின் அதிகரிப்பு நாட்டுக்கு உதவியுள்ளதா அல்லது நாட்டின் மீது மேலும் சுமையைச் சுமத்தியுள்ளதா என்பதையும்
 அவர் கூறுவாரா?

(இ) இன்றேல், ஏன்?

3736/ '13

2.

கௌரவ மொஹமட் அஸ்ஸம்,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) பேராதனை, கிறிஸ்ரோபர் வீதி, 124டி இலக்கத்தில் வசிக்கும் திரு. எச்.எல். பிரேமசந்திர, (சேவை இலக்கம் 1060814) இலங்கை வங்கியின் கந்தப்பொளை கிளையில் நிறைவேற்று உத்தியோகத்தராக கடமையாற்றியபோது, குற்றச்சாட்டு ஒன்றின் பேரில் 2000.04.18ஆம் திகதி சேவை இடைநிறுத்தப்பட்டு, குற்றச்சாட்டினை நிரூபிக்க முடியாத நிலைமையின் கீழ் 2001.05.14ஆம் திகதி மீண்டும் சேவையில் அமர்த்தப்பட்ட ஒருவராவார் என்பதையும்;
 (ii) 2010.03.09ஆம் திகதியிலிருந்து 2010.05.16ஆம் திகதி வரை இவர் கடமை வீவில் விடுவிக்கப்பட்டிருந்தார் என்பதையும்
 அவர் அறிவாரா?

- (ஆ) இலங்கை வங்கியின் பேராதனைக் கிளையில் தற்போது கனிஷ்ட நிறைவேற்று உத்தியோகத்தர் பதவி வகிக்கும் திரு. பிரேமசந்திரவுக்கு, 2000ஆம் ஆண்டுக்கு முன்னர் நிலவிய நிறைவேற்று உத்தியோகத்தர் சேவை நிலைமையைக் கவனத்தில் கொண்டு நிலுவைச் சம்பளம் உட்பட்ட ஏனைய பணியாளர் உரிமைகளை பெற்றுக்கொடுக்க நடவடிக்கை எடுப்பாரா என்பதை அவர் இச்சபையில் அறிவிப்பாரா?

(இ) இன்றேல், ஏன்?